

devī aśvadhāṭī (ambā stuti)

(kālidāsa kṛtam)

ceṭī bhavannikhila kheṭī kadambavana vāṭīṣu nāki paṭalī
koṭīra cārutara koṭī maṅkīraṇa koṭī karambita padā |
pāṭīragandhi kucaśāṭī kavitva paripāṭīmagādhipa sutā
ghoṭīkhourādadhika dhāṭīmudāra mukha vīṭīrasena tanutām || 1 || śā. ||

dvaipāyana prabhṛti śāpāyudha tridiva sopāna dhūḷi caraṇā
pāpāpaha svamanu jāpānulīna jana tāpāpanoda nipuṇā |
nīpālayā surabhi dhūpālakā duritakūpādudancayatumām
rūpādhikā śikhari bhūpāla vaṃśamaṇi dīpāyitā bhagavatī || 2 || śā. ||

yāḷībhi rātmatanutālīnakṛtpriyaka pāḷīṣu khelati bhavā
vyāḷī nakulyasita cūḷī bharā caraṇa dhūḷī lasanmaṇigaṇā |
yāḷī bhṛti śravasi tāḷī daḷaṃ vahati yāḷīka śobhi tilakā
sāḷī karotu mama kāḷī manaḥ svapada nāḷīka sevana vidhau || 3 || śā. ||

bālāmṛtāṃsu nibha phālāmanā garuṇa celā nitamba phalake
kolāhala kṣapita kālāmarākuśala kīlāla śoṣaṇa raviḥ |
sthūlākuce jalada nīlākace kalita vīlā kadamba vipine
śūlāyudha praṇati śīlā dadhātu ḥṛdi śailādhi rāja tanayā || 4 || śā. ||

kambāvatīva saviḍambā gaḷena nava tumbābha vīṇa savidhā
bimbādhara vinata śambāyudhādi nikurumbā kadamba vipine |
ambā kuraṅga madajambāla roci riha lambālakā diśatu me
śaṃ bāhuleya śāśi bimbābhi rāma mukha sambādhitā stana bharā || 5 || śā. ||

dāsāyamāna sumahāsā kadambavana vāsā kusumbha sumano
vāsā vīpañci kṛta rāsā vidhūta madhu māsāravinda madhurā |
kāśāra sūna tati bhāsābhirāma tanu rāsāra śīta karuṇā
nāsā maṇi pravara bhāsā śivā timira māsāye duparatim || 6 || śā. ||

nyaṅkākare vapuṣi kaṅkāḷa rakta puṣi kaṅkādi pakṣi viṣaye
tvaṃ kāmanā mayasi kiṃ kāraṇaṃ ḥṛdaya paṅkāri me hi girijām |

śaṅkāśilā niśita ṭaṅkāyamāna pada śaṅkāśamāna sumano
jhaṅkāri bhṛṅgatati maṅkānupeta śaśi śaṅkāśa vaktra kamalām || 7 || śā. ||

jambhāri kumbhi pṛthu kumbhāpahāsi kuca sambhāvya hāra latikā
rambhā karīndra kara dambhāpahorugati ḍimbhānurañjita padā |
śambhā udāra parirambhāṅkurat pulaka dambhānurāga piśunā
śaṃ bhāsurābharāṇa gumbhā sadā diśatu śumbhāsura praharaṇā || 8 || śā. ||

dākṣāyaṇī danuja śikṣā vidhau vikṛta dīkṣā manohara guṇā
bhikṣāśino naṭana vīkṣā vinoda mukhi dakṣādharma praharaṇā |
vīkṣāṃ vidhehi mayi dakṣā svakīya jana pakṣā vipakṣa vimukhī
yakṣeśa sevita nirākṣepa śakti jaya lakṣāvadhāna kalanā || 9 || śā. ||

vandāru loka vara sandhāyinī vimala kundāvadāta radanā
bṛndāru bṛnda maṇi bṛndāravinda makarandābhiṣikta caraṇā |
mandānilā kalita mandāra dāmabhiramandābhirāma makuṭā
mandākinī javana bhindāna vācamaravindānanā diśatu me || 10 || śā. ||

yatrāśayo lagati tatrāgajā bhavatu kutrāpi nistula śukā
sutrāma kāla mukha satrāsakaprakara sutrāṇa kāri caraṇā |
chatrānilātiraya patrābhibhirāma guṇa mitrāmarī sama vadhūḥ
ku trāsahīna maṇi citrākṛti sphurita putrādi dāna nipuṇā || 11 || śā. ||

kūlātīgāmi bhaya tūlāvalijvalanakīlā nijastuti vidhā
kolāhalakṣapita kālāmarī kuśala kīlāla poṣaṇa ratā |
sthūlākuce jalada nīlākace kalita līlā kadamba vipine
śūlāyudha praṇati śīlā vibhātu hṛdi śailādhirāja tanayā || 12 || śā. ||

indhāna kīra maṇibandhā bhava hṛdayabandhā vatīva rasikā
sandhāvatī bhuvana sandhāraṇe pyamṛta sindhāvudāra nilayā |
gandhānubhāva muhurandhāli pīta kaca bandhā samarpayatu me
śaṃ dhāma bhānumapi rundhāna māśu pada sandhāna mapyanugatā || 13 || śā. ||

Web Url: <http://www.vignanam.org/veda/devi-aswadhati-amba-stuti-english.html>